



KERALA GAZETTE

കേരള ഗസറ്റ്

PUBLISHED BY AUTHORITY

ആധികാരികമായി പ്രസിദ്ധപ്പെടുത്തുന്നത്

Vol. LV വാല്യം 55	THIRUVANANTHAPURAM, TUESDAY തിരുവനന്തപുരം, ചൊവ്വ	5th January 2010 2010 ജനുവരി 5 15th Pousha 1931 1931 പൗഷം 15	No. 1 നമ്പർ
----------------------	---	---	----------------

PART III

Fisheries Department

പരസ്യം

നമ്പർ ബി/2841/09.

2009 ഡിസംബർ 9.

ആലപ്പുഴ ജില്ലയിലെ മത്സ്യവകുപ്പ് തേവർവട്ടം ഫിഷറീസ് സെക്ഷനിൽപ്പെട്ട കോപ്പായി ഊന്നിപ്പാട്ടിലെ 38-ാം നമ്പർ ഊന്നി രണ്ടാം തരത്തിൽപ്പെടുത്തി PTR. 1352-ാം നമ്പർ പട്ടയപ്രകാരം ചേർത്തല താലൂക്കിൽ തൈക്കാട്ടുശ്ശേരി വില്ലേജിൽ തേവർവട്ടം മുറിയിൽ കുന്നുകലായി ചാണിയിൽ വീട്ടിൽ ചിരികണ്ടൻ ശങ്കരൻ പേർക്ക് പതിച്ചു പട്ടയം നൽകിയിട്ടുള്ളതാകുന്നു. ടി ഊന്നി ടിയാന്റെ കൈവശത്തിലും അനുഭവത്തിലും ഇരിക്കെ പ്രായാധിക്യത്താൽ ഇവ നോക്കി നടത്താൻ പറ്റാതായ സാഹചര്യത്തിൽ 26-8-1978-ാം തീയതി പാണാവള്ളി സബ് രജിസ്ട്രാറാഫീസിലെ 19/IV/78-ാം നമ്പർ വിൽപത്രപ്രകാരം ടിയാന്റെ മകനായ ചെല്ലപ്പൻ സിദ്ധിച്ചിട്ടുള്ളതും ആയതു നോക്കി നടത്തി ആദായം എടുത്തുകൊണ്ടിരിക്കെ 15-7-1991 (ആയിരത്തി തൊള്ളായിരത്തി തൊണ്ണൂററി ഒന്നാമാണ്ട് ജൂലൈ മാസം പതിനഞ്ചാം തീയതി) പാണാവള്ളി സബ് രജിസ്ട്രാറാഫീസിലെ 1814-ാം നമ്പർ തീറാധാരപ്രകാരം തൈക്കാട്ടുശ്ശേരി വില്ലേജിൽ തേവർവട്ടം മുറിയിൽ സാജു നിവാസിൽ പുരുഷോത്തമൻ ഭാര്യ സുലോചനയ്ക്ക് വിറ്റിട്ടുള്ളതാകുന്നു. ടി സുലോചന ടി ഊന്നിവല തന്റെ പേരിൽ പോക്കുവരവ് ചെയ്ത് പുതിയ പട്ടയം

നൽകണമെന്ന് കാണിച്ച് പ്രമാണത്തിന്റെ ശരിപ്പകർപ്പ് സഹിതം അപേക്ഷ ബോധിപ്പിച്ചിട്ടുള്ളതാകുന്നു. അന്വേഷണത്തിൽ ടിയാൾ ഇപ്പോൾ മത്സ്യത്തൊഴിലാളിയാണെന്ന് അറിയാൻ കഴിഞ്ഞു. കൂടാതെ പരമ്പരാഗത മത്സ്യത്തൊഴിലാളി കുടുംബാംഗമാണ്. മേൽ വിവരിച്ച സാഹചര്യത്തിൽ കോപ്പായി ഊന്നിപ്പാട്ടിലെ 38-ാം നമ്പർ ഊന്നിയുടെ പഴയ പട്ടയം റദ്ദുചെയ്ത് പുതിയ പട്ടയം ടിയാൾക്ക് നൽകുന്നതിന് തീരുമാനിച്ചിരിക്കുന്നു. ആയതിന് ആർക്കെങ്കിലും ന്യായമായ ആക്ഷേപമോ നിർദ്ദേശമോ ഉണ്ടെങ്കിൽ അത് ഈ പരസ്യം പ്രസിദ്ധം ചെയ്യുന്ന ഗസറ്റു തീയതി മുതൽ ഒരു മാസത്തിനകം പരസ്യാധികാരിയെ അറിയിച്ചിരിക്കേണ്ടതാകുന്നു. നിശ്ചിത തീയതിക്കുള്ളിൽ യാതൊരുവിധ ആക്ഷേപമോ നിർദ്ദേശമോ രേഖാമൂലം ലഭിക്കുന്നില്ലെങ്കിൽ ഇനി ഒരറിയിപ്പു കൂടാതെ ടി 38-ാം നമ്പർ ഊന്നിവലയുടെ പഴയ പട്ടയം റദ്ദുചെയ്ത് പുതിയ പട്ടയം ടി സുലോചനാ പുരുഷോത്തമൻ പേർക്ക് നൽകുന്നതാണെന്ന് ഇതിനാൽ സകലമാനപേരേയും അറിയിച്ചു കൊള്ളുന്നു.

ഡെപ്യൂട്ടി ഡയറക്ടറാഫീസ്,
ആലപ്പുഴ.

(ഒപ്പ്)
ഫിഷറീസ് ഡെപ്യൂട്ടി ഡയറക്ടർ.